

## ОСМОНААЛЫ СЫДЫК УУЛУ

### КЫРГЫЗ, ШАБДАН ТАРЫХЫ

Осмонаалы Сыдык уулу 1875-жылы Пишпек уездинде (азыркы Кочкор районундагы) Темир-Болот айылында туулган. 1911-жылы Уфа шаарындагы Жогорку медресени бүтүргөн, 1913-жылы «Муктасар тарыхи Кыргызия» 1914-жылы «Тарых, Кыргыз Шадмания» деген эмгектери Уфадагы басмадан китең болуп чыккан. Осмонаалы Сыдык уулу 1920-жылдан 1928-жылга чейин Пишпекте (азыркы Бишкекте) татар мектептеринде мугалим болуп иштеп, жергиликтүү калктын сабатсыздыгын жоюуга өз үлүшүн кошкон. 1931-жылы камакка алынган. Осмонаалынын өмүрүнүн кийинки учурлары жөнүндөгү маалыматтар белгисиз.

Аүузу билла-и бисмилла,  
Сыйынганым бир Алла.

Дөөлөт бергин жалганда,  
Ыйман бергин өлгөндө.

Бакыт бергин жалганда,  
Жаннат бергин өлгөндө.

Бакдөөлөттүү заманда,  
Жүздүн нурү жалганда.

Ыйман бер тигил дүйнөндө,  
Үр кыздарын сүйгөнгө.

Калам алдым насыкат жазайын деп,  
Диндешиимди курдашка ачайын деп.

Кемчилин керт башымдын билем анык,  
Кечирим сурайм колум боорума алыш.

Диндешиим, дилимди айттым, жаздым жайып,  
Кечиргин кетсе менден азгын айып.

Айтаарым абал дароо калам алыш,  
Айныксыз билүүң керек абал тарык.

Бу тарык ата-бабаң жайын айттар,  
Түрүлтүп түптөн берки дайнын айттар.

Билесиңби бир боорум тарыктардан,  
Баянын эчен-эчен өткөн жандын.

Тарыгын казак, кыргыз, ногой, сарттын,  
Кай насыл кайсы үруктан таралганын.

Болуптур түп атабыз Огуз хандан,  
Огуз хан бири болоор тогуз хандын.

Султаны ал Азияда өткөн жандын,  
Таралат Манғул уулу Каракандан.

Тарых демек — өткөндүн алын билмек,  
Ата-баба, олую жайын сүрмөк.

Кылган ишин, пайгамбарлар жолун билмек,  
Дүйнө кезген саякатчыга окшоп демек,

Зээни артылып акыл, ой өткүрлөнүп,  
Түгөл бойdon башка адам болоор демек.

Жер жүзүндө түркүм-түркүм адамдардын,  
Түрлүү-турлүү ишенимин билүү демек.

Бир орунда туулуп өскөн пендө башка,  
Шаарларды, айылдарды кезген башка.

Тар зынданда көнгөн жандын көзү башка,  
Жердин жүзүн көргөн жандын сөзү башка.

Дүрбү алып тоо башынан төмөн баккан,  
Адамдын көзү дагы, сөзү башка.

Алысты жарым саржан жакындастып,  
Тарыгын окуп көрсөң, лаззаттанып.

Абалкы өтүп кеткен замандардын,  
Абалын күн жарыктай билерсиң күп.

«Шабдания» аталды ушул тарық,  
Дуба тилеп телмирген Осмон карып.

Жаздым мен бир канчаны дастан кылып.  
Окуган бу бакырың Букар шарип.

Төртүнчү атам Мааматкулдан Болот, Темир,  
Кашка аттын кашкасындай ар ким билүр

Үчүнчү атам Черикичи эр Темирден,  
Экинчи атам Абайылда Черикиден.

Өз атам Абайылдадан Кыдык маркүм,  
Ким билер жакшы жаман кимдин баркын.

Агабыз молдо Сабит — дин агасы,  
Көндүрдү дин жолуна тууган, калкын.

Эй тууган! Мезгил жетти козголушка,  
Керегин ар ким езу колго алышка.

Кыргыз, казак тууганым ойлоп баккын,  
Замандын ахвалын бил, көзүндү ачкын.

Камалдық капыл күнгө, ал кимди аямак,  
Капылдық «карс» деп тийген башка таяк.

Умтулгун алга карай шилтен аяк,  
Намысын тепсетпегин кыргыз, казак.

Ыкшалып ынтымаксыз жатып алсак,  
Биздерди ким көрүнгөн кылаар мазак.

Калкчылық, уруятты падышадан,  
Кантып алдық карайлап турсак сокур.

Түркөйлүк түпкө жетип, түнгө жеттик,  
Кутулаарбыз күядан болсок окуур.

Жаатчылық жабыр болоор башыбызга,  
Жарашып бир ынтымак кура албасак.

«Бар ыйман — бар ишенчин! деп айтылган,  
Байгамбар осуятын билалбасак.

Манифест таратылды ар бир калкка,  
Уруят жолу ачылды бар тарапка.

Манифест падышадан тараалган соң,  
Коз ачып кароо керек чар тарапка.

Кызмат кыл бу жарыкта динин, элге,  
Ачык жүздүү болоорсун акыретте.

Жыргап, ойноп күлгөнүң бүгүнкүндө  
— ыйлап, зарлап жүрбөгүн соңку күндө.

Өткөрсөң өмүр-күндү ыңғыранып,  
Соң күндө каргыш алып турдуң анык.

Жат эмес жактырбастыр катын балан,  
Четтен эмес табылаар оз үяндан.

\*\*\*

Эй Жаран, ач көзүндү!  
Жалдырап жатсан үят!

Элинди энөө, түркэй,  
Уйкудан ойгот, ойгот!

Болгунун динге тирек,  
Кадыр Аллам сага сүйөк!

Ассалоому азис затым,  
Эл сүйгөн азаматым.

Европа маарипатын,  
Билүүгө талпын, талпын!

Бил, заман уруятын,  
Саа айтаар насыятым.

Бас алга элин үчүн,  
Башың сай илим үчүн.

Көп илим башын карма,  
Бар күчүң сал, аянба!

Билим ал, илим куугун,  
Тар келет соңку күнүң.

Акмак жан үйку кубаар,  
Акылдуу илим жыяр.

Тарлык болду ушу күндөр,  
Түркөй болду эр жигиттер.

Илими жок баштарында,  
Окубады жаш чагында.

Караңгылык — карлык, кордук.  
Жанга баткан таштай оордук.

Маарипаттын изин изде,  
Илим менен жолун түздө.

Түркөй кыргыз кыяпаты  
— Жетим бала сыйк алы.

Керсары өңү, жок жамалы,  
Душман болду баккан малы.

Кетип болду күч-кемели,  
Пайда бербес малы-жаны.

Дөөлөт кетти эрлеринен,  
Жана айрылды жерлеринен.

Достук кетти элдеринен,  
Пайда кетти бир бириген.

Бириң бири душман кылган,  
Душмандыктан алы курган.

Өнөрсүздөн дөөлөт кеткен,  
Өнөр келәэр мәэнет этсен.

Жалғыз Алла кадыр жолдош,  
Илими жок адил болбос.

Түркөй болсо адам бакыр,  
Түн караңғы басаар капыл.

Пайдасы жок оз жанына,  
Бай болсо да жаны жакыр.

Тартип болсо ар бир иште,  
Чыгаар аалам элибизден.

Куулук конбос пейлибизге,  
Шумдук толбос жерибизге

Тартип качса элибизден,  
Табаарбыз бир пейлибизден.

Жаатчылық басып барат,  
Жылдан жылга ашып барат.

Күүлүк шүмдук ташып барат,  
Мээр-шапкат качып барат.

Манап болсо элин жеди,  
Бей бечера малын берди.

Кедей байкүш малай күндө,  
Азыр кыргыз шолай күнде.

Илимсиздик шундай кылды,

Илим билген дооран сүрдү.

Илим билбес адам капыл,  
Илим билүү озүйпадыр.

Илим билбес түркөй жандын,  
Мен айтайын буркөө жагын.

Коён көрсө бөрү дейди,  
Оён көрсө төрө дейди.

Түркөйлүктөн байкүш кыргыз,  
Төөнү көрсө бөөбү дейди.

Көзүндө жаш, өзөгү ач,  
Кийими жок, бүт жылаңач.

Калк камы үчүн, сайбаган баш,  
Карагат көз — кан аралаш.

Дөөлөт качып, кордук көргөн,  
Мээнет чырмап зордук көргөн.

Динин коргоп кызмат кылбай,  
Дилинде жаш түк кургабай.

Зылдай жигит айбан болгон,  
Окугандан моюн толгой.

Билим жукпай баштарына,  
Бели сынып, көзү соолгон.

Кайда аракет! Майда алакет...  
Маарипатка зээнин койбой.

Илим билбей даана болбос,  
Илим билбес наадан онбос!

Шариат же мыйзам билбес,  
Кулагы кер, көзү көрбөс.

Сүйлөй албайт — тили сакоо!  
Максат билбайт — башы макоо!

Пай, пай кыргыз уландары ай,  
Түк канбады уйкулары ай.

Бузуктукка уста баары.  
Мына ушундай нускалары.

Жаакташууну дайым чыгарат,  
Жаатташуунун майын чыгарат.

Чеченин айт андай кезде,  
Ай чапчып бир акыл пештейт.

Кулак жарат бакырыгы,  
Куру намыс, чакырыгы.

Кемесия кетээр болсо ээ,  
Партиялык житээр болсо ээ.

Бузук күндөр өтөөр болсо ээ,  
Бекер чыгым бүтөөр болсо ээ.

Коркок келет коёндордон,  
Акыл таппай «ой-пойлогон».

Жаны чыгат учкандардан,  
Жалт деп үркөт кузгундардан.

Карангылык басып тамам,  
Башка баләэ үйүп алган.

Малай болгон кызын, балаң,  
Насыяга кысылгандан.

Келээр күздө беремин деп,  
Көрүнгөндөн карыз алган.

Карыз алам деп манаптардан,  
Баштарына азап салган.

Дагы бири акыл билген,  
Билими ашынып, элин жеген.

Жоор, чолок, атын минген,  
Жоро уулап андып жүргөн.

Көрүнгөндү сүзүштүргөн,  
Түбүбүзгө шолор жеткен.

Ырыс болбос наадандыкта,  
Ыракат болбос жамандыкта.

Мындаій акыл кимге пайда?  
Пайда болбос куруг сайда.

Мөлтүр болсо езөн сайда,  
Адам алар эчен пайда.

Акылы жок адамдардан,  
Асили жок жанга пайда.

Эстүү жигит эми ойлонгун,  
Бузуктан кач алда кайда.

Жамаагатым жалпы ойлонгун,  
Жаатташуудан жоктур пайда.

Карыз алсан да артың ойло.  
Жыгылаарсың анча койго.

Заман башка, карап жатпа!  
Качпа илимден, башың катпа!

Өнөр билгин, БАР болоорсун,  
Карап жатсан кар бolorсун.

\* \* \*

Өнөрдүн артыктыгын эшигиниз,  
Пайгамбар Ак Кудааны бир билинiz.

Пайдасын илим деген улук жолдун,  
Баянын айтам эми угуп койгун.

Айлык жолду бастырат күн арада,  
Темир жол тегиз үстү, от араба.

Эшитесиз кабарды бир четинен,  
Электрик, тилипон, дилгиремден.

Сууга кайык жүргүзду кеме менен,  
Аалым менен, ар түрлүү өнөр билген.

Асманга учту учмак менен аба толгон,  
Кааласа кайта келип жерге конгон.

«Воздушный шар» дейт экен атын билгин,  
Акыл өнөр адамга кудаа берген.

Калкыбыз мындайларды көрдү бекен,  
Айтайын баян кылып бирди-экиден.

Аалым менен түрлүү өнөр билгендерди,  
Акылы артып алдыда жүргөндөрдү.

Үстүнүздө улугун орустарды,  
Илим, өнөр жагынан артык баары.

Илимсизи ийги иште эч болбоду,  
Акмак деп андайларды жолотподу.

Эшитебиз мамысыз дилгирамды,  
Аман болсок көрөөрбүз муну дагы.

Алты атаар, он эки атаар бардеңкелер,  
Жана бар машийнедей ардемкелер

Чоп чабаар, аштык оруп, кийим тигер,  
Сөз сүйлөп, керамапан тамаша этер.

Жана бар иликтирик чырак деген.  
Бир мүнөттө шаар ичи «жарк» деген.

Тилископ, дүрбү чыкты үркөр көргөн,  
Тарууну бир төөдөн да үлкөн көргөн.

Өнөр менен эчен зоот, кеме салган,  
Шолор менен кымбаттар арзандалган.

Басмакана жана бар китеп баскан,  
Калкына өнөр менен маариф чачкан.

Гезит, журнал маалымат ар тараптан,  
Аны окуп калайыгы көзүн ачкан.

Өнөр менен муну бут адам тапкан,  
Жалгаз-ак казак, кыргыз карап жаткан.

Катардан калып калдык наадандыктан,  
Не керек мынча жатмак ай, ай тууган.

Илгери бабаларыбыз кандык кылган  
Урушуп калмактардан жерин алган.

Шол жерди өзү бийлеп сурек кылган,  
Кан болуп эчен атаң дооран сүргөн.

Аз эмес, ар калк менен эсебин, тең,  
Акыры наадандыктан болупсун, кем.

Максатка жетип жатат өнөр билген,  
Казак, кыргыз өнөрден күдөр үзгөн.

Күдөр үзмөк ылайыкпыш ойлоп көрсөн,  
Башың — баш, баданаңда жаның эсен.

Улүү калк шекилденип илим көрсөн,  
Андан соң ар өнөргө кирип көрсөн.

Мээнди мээнет чырмап алган эмес,  
Кыймылда! Бул кеп кыйшык, жалган эмес.

Биз дагы өнөр билsek авал күндөн,  
Кутулаар беле башыбыз жана күйдөн.

Бул жалаага бир себеп — караңгылык,  
Акылдуулар алга өтөөр шаар куруп.

Ар ишин өзү иреттеп куруп алаар,  
Айлантып падышадан жолун табаар.

\* \* \*

Тоготпогон жалкоо кыргыз,  
Тоо башына туруп калган.

Үмүтсүздөн качып жүрүп,  
Ар өнөрдөн куру калган.

Канткен менен өтөөр жалган,  
Калаар муундун алын ойлон.

Иш өткөн соң кайран тууган,  
Мүмкүн эмес арттан күүган.

Бошко алдыrbай жерин алсан,  
Борбор чуктап. шаар салдырсан,

Андан кийин азиздерим,  
Мечит салып, мектеп курсан.

Соңкуларга багыт нускан,  
Маариф жолун баштап турсан.

Калбас эле түк арманың,  
Келәэр мүүндан дува алмагың,

Анык эле шундай кылсан,  
Айрылбасаң жерлеринен.

Келәэр заман шүну күтөт,  
Акыл эстүү әрлеринен.

Толуп жүрөт эссиз урган,  
Дубанадан үмүт кылган.

Колун ишке арнагандар,  
Акыл нурун кармагандар.

Кетирбестен жерин алаар,  
Бозуп жүрбөй шаар салаар.

Түркөйлүктү серпип салып,  
Түбүн түптөөр, билим алаар.

Мектеп ачса туугандарым,  
Маарипаттуу болуп калаар.

Агер антип болбосо окуур,  
Карик—көзү, карама сокур.

Башты чулгап анан кайра,  
Ташка ургандан эмне пайда.

Илим баркын билбегендер,  
Айбан болуп түпкө жетээр.

Кара баштын камына өтөт,  
Сөккөнүң да куру бекер.

Жакшылыгың күйүп кетээр,  
Жат адамдай күлүп өтөөр.

Өз сөөгүм кыргыз эле.  
Ошондуктан күйүп айтам.

Сөздүн баркын билип айтам.  
Акмак жанга нетип айтам.

Эстүү ылгаар ак-карасын,  
Эгем колдоп, бак карасын!

## **БИССМИЛЛААИР-РАХМААНИР — РАХИМ!**

Бар мактал жана даңқ барынан бийик жана ыйык Алла Тааланын өзүнө, анын нурү жана жердеги элчиси Мухаммед пайгамбарыма, дагы анын шериктерине багышталсын. Бар мусулман балдарына Алла Таала

туура жолду нускан, ыкыбал дөөлөттөрүн ачсын. Эмки кептин жөнү бул; биз бул китепти Шабдан баатырдын соңуна эстелик калсын учун жаздык жана да кыргыз түүгандарга кызмат кылсын дедик. Арыбай-талыбай алда эче аракет кылышп, канча бир кара нөшөргө капиталып, ысык күнгө какталышп, канчалаган мээнетке кайыл болуп, Шабдан баатырдын эки сүрөтүн жана ага жанаша өз сүрөтүбүзүү салышп, Тыян Шан тоолорунда жашаган сарбагыш, солто урууларын айттык. Черик, саяк, азыктардын урууларын да азыраак баян этип, азыркы журт баштаган мыктыларына чейин жеткирдик.

### **ТАРЫХ ЭМНЕ ҮЧҮН КЕРЕК?**

Откөндүн жайын сүйлөп, кайсы коом кай уруктан чыкты, не өнөр кесиби болду, оокат тиричилиги нетти, кандай дөөлөт, кандай азапка кирилтер болду, мына ушулардан ырааттап кабар ураар, жамандын балакетин, жакшынын шарапатын ибаараттап баян кылаар тарых. Жүрөгүндө оту бар жигитке ал өтө керек, зарыл илим.

### **ТАРЫХТЫН ПАЙДАСЫ**

Тарых билген адам абалкылардын ал-жайын көз менен көрүп турғандай билер. Бир жерден жылбай кадалышп алышп, катар мин заманды карыткан карыядай билер. Кыскасы авал замандан акыр заманга чейин билер. Аал, тарых окубаган кимди билер? Тарых окуган эр авал күндөн бу күнгө чейин билип тим болбой, жаңыртып дастан да кылаар.

### **АБАЛЫ КАЙ ТАРЫХТЫ БИЛҮҮ КЕРЕК?**

Ар иштин тартиби бар. «Эң керек, баары бирдей төң керек» болсо дагы ар нерсенин ырааты бар. Абалы өз уругун билип, анан соң башка калкты билген жөн. Эсеби, Иран журту мусулман, Урум журту башка дин тутаарын тарых окуган жан билет. Анын сыңары сарыбагыш, солто, азык, черик, саяк, бугу уругун да бу китепти окуган билер, дастан кылышп айтып жүрөр. Калкыма кызмат кылайын деп он беш жыл бою ата-бабасын сүрүштүрүп арыбаган, балдарын үлөштүрүп талыбаган мен бакырын, соңкуга нуска калгай деп минтип каламымды жорголоттум. Абалкы атабыз азирети Адам болуп, азирети Обо оболку энебиз болду, жер жүзүндөгү барча адам ушул эки заттан тараптады. Адам демеги — жердин кыртышы дегени. Азирети Азрейил топуракты жерден албады, сырттан алды. Ошон учун Адам аталды. Ылакабы софи Алла, жаки Алланын сап кулу дегени. Адам атасын кабыры Сирандипте, Обо эненин кабыры Жидат шаарында. Бу эки зат сегиз бейиште сайран кылды, бу дүйнөдө эче жыл өмүр сүрүп акыры жалган дүйнөнү таштап чын дүйнөгө кеткени айдан анык, күндөн чын, анын несин айтайын, баштаган сөздөн калбайын.

Экинчи атабыз азирети Нук болду, жер үстүнө ар балакет жык толду, топон суу капитап бар үммөтү тамамдалды, үч уул, үч келини аман калды, бу күнкү калк мына ошолордон тараптады. Ошентип учунчү аталарапбыздын ысым Каам, Саам, Жаппас аталды.

### **КААМ ТУКУМУ**

Каам тукуму Африка. Америка, Асия тарабында Индостан деңиз аларларында жапайы абалында тиричилик кылган илим-билимсиз бир кара калк негир деген. Бу калк катын-эркек дебей жылаңач жүрөт, уят жерин жабуу жок, айрым гана бирөөвү абийирин жаап жүрөт имиш. Адам этин жегени бар.

## **СААМ ТУКУМУ**

Асия менен Африка тарабындагы мисирликтөр, асурийлөр, килданийлөр, финикийлөр, сириялыктар, габранийлөр, яхудилөр, арабдар, армендер болор.

## **ЖАППАС ТУКУМУ**

Жаппас тукуму экиге бөлүнөт: арийлөр, туранийлөр делет. Арий дегенибиз: индилөр, ирандыктар, сарттар, оогандар, юнандар, арнайуттар, латындар, франсуздар, англистер, немистер, орустар — буларды арийлөр, жаки ак түстүү коом дешет. Азыр замандын дөөлөтүү ушулардын колунда.

## **ТУРАНИЙЛЕР КООМУ**

Туранийлөр коому Асия тарабында болор. Кытайлар, инди кытайлары, жапондор, финдер, осмондор, татарлар, кыргыздар, казактар, калмактар, дунгандар — жонунан Туран коому аталат.

## **ТҮРК УРУУЛАРЫ**

Жаппастан сегиз уул болду, улусу Түрк аталды. Атасы Жаппас соо дүйнө кетер алды улуу уулу Түркту ордұна дайындасты. Ошентип Түрк ата өзү баштап тогуз уулу падыша болду. Түрк ичинде тогузду ырасым тутмак ошондон калды. Түрк ақылдуу, адептүү адам эле. Атасынан соң көп жерди көрдү, ақыры бир жерди жактырып анда турду. Бу күндө ал жерди ысык-Көл дешет, эли жердеген жайын Түркстан дешет, түп атабыздын ысымынан калды.

Эми түрк уругу Кытай, Жапан, Манжур, Кашкар, Букар, Стамбул, Кырымдан тартып, ызгарлуу тундуккө чейин тараалган. Ортосунда болгонубуз үчүн бизди Орто Азиялык дешет. Түрк соо дүйнө кетер алдында уулу Түтүкту өз ордұна коюп, барса-келбес сапарга көчтү. Түтүк да ақылдуу, дөөлөттүү падыша болду. Тамакка туз татыткан сымал Түрк ичиндеги көп ырасымды ошол чыгарды. Эки жүз жыл өмүр сүрүп, атасынын артынан а да кетти.

Ордұна Элчи хан падыша болду. Элчи хан көп жылдар падышалык кылыш, ашын ашап, жашын жашады, каары келгенге каарын чачып, касап тилегендин абазын берди. Ақыры а даты атасы барган жайга барды. Ордұна уулу Диб-Баку хан болду, көп жылдар падышалык доорун сүрдү, тубөлүк журтуна ал жөнөлдү. Анан ордұна уулу Күйүк хан болду, бир нече жыл адил өкүмүн жүргүздү, анан жалған дүйнөдөн чын дүйнөгө жөнөлдү. Эми ордұна уулу Ааланча хан болуп, көп жылды падышалык кылды.

Тәэ азирети Нук алейсаламдын заманынан баштап Ааланча заманына чейин бардык Жаппас уулдары мусулман эле. Ааланча заманында эли бай, калкы дөлөттүү болду. «Ит семирсе ээсин кабаар» деген макал ошол күндөн калды. Дөөлөткө мас болуп, кудааны унутушту. Ааланча хандан эки эгиз уул төрөлдү, ысымы Татар, Магул дедди. Экөө эки падыша болуп, элди экиге бөлдү. Татар өзүнөн баштап жети уулуна чейин падышалык кылды, аттары бу: Бука хан, Жылаанча хан, Аттуу хан, Атсыз хан, Ордо хан, Байду хан,

Сүйүнчү хан. Хандык мына ушундан кетти. Бая Ааланча хандан Татар, Магул эки эгиз уул деген элек. Татар баяны еттү, кезек эми Магулга жетти. Магулдан Каракан ата ордун басып, падыша болду. Каракан заманында кудааны тааныган адам калбады. Эми уулу Угзкан хан болду. Бу заманда кудааны билген түк калбады. Угуз энесинин кардынан олужа туулган жан эле, андыктан кош миздүү кылыш болду, мусулман болбос ыктырына койбоду. Бүтүн Азияны кол алдына каратты, бир жүз он алты жыл падышалык кылыш, хак ыракматыга көчтү. Кытай, Жапан, Индостан, Стамбул, Мисир, Орусияга чейинки калк карады ага.

Угуздун алты уулу болду. Ар биринен төрттөн уул төрөлүп, бардыгы жыйырма төрт уул-небере көрдү. Ошонун бири Кыргыз. Казактын да асили кыргыз. Кийин Абулкайыр хан заманында казак аталды. Азыркы кыргыз эли атабыз Кыргыздын атагында калдык мураскор болуп. Кыргыз дүйнөгө Мухаммед алейсаламдан 3 400 жыл мурун келди. Эмкинин эсебинде 4 700 жылга чамалап барат. Эми кыргыз дегенибиз эки түрлүү: бири — кыргыз, бири — казак. Кыргыздан Сапар шаа. Шаа дегени — кан дегени. Андан Алхак, андан Рашидилхак, андан Аналхак. Бу ысымдар арабдар менен жакындык кылып турганда коюлган. Андан Саршан бий, андан Эршен бий, андан соң Бууракан хан болгон, андан Камбар хан, андан Пышак хан, андан Аргун хан, андан Алжан, андан Арстан хан, андан Байчоро, Жанчоро, Кызчоро. Жанчородон Орто жүз казагы, Карагородон Кичи жүз казагы, Байчородон Улуу жүз казагы жана кыргыз тарап чыкты. Алардын бар баяны анан казак тарыхында айтылаар. Эми Байчородон Чомомбай, андан Кийикбай, андан Тобу, андан Майкы, Когам, Кыйылдыр, Микраил. Майкыдан Албан, Субан, Дөөлөт, Кымыр, Ботбай, Жапыш, Чапырашты, Калыгул, Кыргыз. Кыйылдырдан кырк жүз казак. Микраилден мин жүз казак. Баяны анан айтылаар.

Эми Когамдан Бараткан хан болгон. Андан Габыр хан, андан Галидин, андан Арслан, андан Кылмый бий, андан Шапур бий, андан Темиш бий, андан Арстан бий, андан Атан бий, андан Шүкүр бий, андан Сенкиң бий, андан Сары бий, андан Муратай, андан Телкозу, андан Калмак, андан Домбул бий, андан Долон бий, андан Агуул, Күү уул.

Эми Агуулдан болсо Адигине, Тагай деп эки уул тарайт. Бу эки уулдун тукуму азыр орус кол алдында. Сыр дарыя менен Жети-Сүү обулусунда турат. Күү уул кыргыздары Кытай кол алдында жана Тыян Шан тоолорунда жашайт. Бу кезде аларды Чоңбагыш дешет. Атактуусу тогуз урук: Аскалы, Каңдабас, Мачак, Кулун, Бичине, Килет, Күтчү, Мундуз. Эми Каңдабастан Арзымат бий, Төрөгелди бий, Алимхан бий деген мыктылары бар. Башкаларын да таратып жазган элем, жоготуп ийдим. Эми бу туугандарга жана барып жазып келүү кыйла кыйынга турараар, арабыз он күндүк жол. Кашкарга . 1901-жылы барган элем, анда сегиз ай турдум. Кытай мыйзамы ууруларга кыйла түрлүү жаза берет экен. Ууру карман келген кишиге кызматы үчүн казынадан жүз сомдон чыгарып берет. Ууру болсо күнөөсүнө барабар жазасын алат: кабат урулган тактайлардын ортосун оюп моюндарына кийгизет, созсо баштары тийишпейт, сунса колдору оозуна жетпейт, ушундай абалда барын бир чынжырга кошоктой тизип, кыш болсо ачык сүүкка, жай болсо чөл ысыкка калк тынбай өткөн көчөгө байлап тыштайт. Өткөн-кеткен аларды көрүп сабак алсын дегени. Бу орточо жаза болгону. Эми анда жашаган кыргызды айтсак илим-билимден кабарсыз, too ташта мал асырап күн көрөт. Бизде болуш болсо, аларда — бий. Бирок жаатташып, бийлик талашпайт, акимдик атадан балага мурас калат. Бу кыргыздар Кашкар шаарында, Тыян Шан тоолорунда, Саркол, Какшаал деген тоолордо жашайт.

Эми Агуулдан Адигине, Тагай, Мунгуш делет. Адигинеден адигине, Мунгуштан Анжиан кыргыздары. Мунгуш он үч уурууга бөлүнөт: Эрке, кашка, төлөйкөн, маңгыт, көк-жанғак, сокулук, жапалак, кодогочун, жоош, жылкелди, сарала, теке, бөкөрү, татар деп.

Адигинеден он урук: сатар, баргы, бөрү, көкчө уулу, олжоке, тооке, сабай, жору, ардай, мөнөк делет. Бул туугандарга 1914-жылы 23-марта бардым, көрдүм. Үч атасын айтып бергендер дээрлик калбаптыр. Биздин тарапта үч атасын билбесе, «кул» деп уят кылышат. Же сарт болуп шаарга кирип маданиятташпай, же окуп билим албай, адашкан кыргыз болуптур. Жору уругунан мударис Жүнүс дамбылда деген кыргыз болуп туруп, кыргыз болгонуна өзү өкүнүчтө экен. Сарт бол деген жерим жок, илимдүү болуу — өз салтынды сактоо деген кеп. Билим деген жалгыз намаз окуп, орозо тутуу эмес,

замандын ал-жайынан да кабардар болуп турруу. Молдо Абдысатар казы Мурат ажы уулу деген айтат: — Беш жыл болду,— дейт,— казы болгонума. Суракка келген адамдардан сурасам аталаш туугандарды мындай кой, өз атасынын ысымын зорго айткандар бар. Бир курдай эки кыргыз түүганым аталарынын да атын билбейт, Кудайкул, Абдыкул деген ысымдарды өзүм коюп туруп өкүмүн чыгардым. Биздин кыргыздын салт-санаасын жоготкону ушундан маалым болбойбу?! — деди.

Өзү кыргыз, Акбуура деген уруктан экен, жакшы адам көрүнду. Дагы Алымбек медресесинин мудариси Кожо Амантур уулу Хатим деген бар, өзү теке уругунан, «эл» дегендө жанын берген ачык ойлуу жан экен. Жалаң кыргыз деп дегдеген кыялын ушундан билинцىз; жалгыз өзү кыргыздын тарыхын жыюуга киришиптири, акыры айласы куруганда токтолуптур. Баргы уругунан Алымбек деген хан болгон, Кокон шаарында. Бу адам Ош шаарына бир зор медресе салдырган. Букар медреселеринин порумунда. Абасы таза, бийик орунда. Ош шаары таман алдында көрүнот. Ошо Алымбектен Абдылдабек, Маамытбек, Баатырбек, Асанбек, Камчыбек — беш уул. Абдылдабектен Мурзапаяс, Камчыбектен Пайзула.

Алымбектин катыны, ушу балдардын энеси Курманжан өмүрү өткөнчө Алымбектин ордуна датка болуп олтурду. 1911-жылдарда дүйнөдөн өттү<sup>1</sup>. Курманжандын сүрөтүн салып, ал жайын баяндап, орус акимдери орусча тарых чыгарышты. Көрсө тарых пайдалуу жана керек экен. Биздей караңғы калк капарсыз уктап жатканда тарых билген орустай билимдүү элдин жасап атканын көрдүңбү! Дагы ушу Ош шаарындагы, так Сулайман тоодогу ылган Бабыр паашанын каадим жайы экен. Андан калган асарда Ош шаарында Жаннат-Арык деген тоо түбүнөн кеткен арык Бабырдын каздырган арыгы экендиги айтылат. Ал тарых фарансузча, немисче, орусча эче мөртебе басылган. Тарых билбеген соң, Ош адамдары таш шекилдүү бу шаарга ким келип, ким кеткенин кайдан билсин. Жалгандан жалган эле «так Сулайман» деп ашык болуп элди алдоо эмей эмне?! Пайгамбарым айтыптыр: «Илим изде, билим күү, жалган айткан аkmак үммөт болбо, аалым бол, наадан болбо»,— деп. Дагы азирети Аалы айтыптыр: «Аалимua валадикum лazzamani гайри заманикуm»,— деп. « Балаңды окут. Заманыңда жана башка заманда боло турганды айт, же келәэр замандан кабар бер» дегени. Бу азирети балдарын ошого үйрөткөн. Биздин өмүрүбүз жалганды алдоо менен күн өттү. Балдарым силер да «бутак Сулайман, бу жерден баш оорун айыгат, бу жerde адам тилегин Алла кабыл кылат» дегенге ишнене бербе. Андай болсо ошол шайыктар неге өзүлөрү бай болбоду, оңбоду? Китеңке амал кылбай, тоого, ташка мазар деп сыйынып өмүр өткөрүш аkmактык. Нечен аалымдар бар көзү тириүү, барсаңыз илим үйрөтөт, акыл үйрөтөт, китеңке амал кыл деп айтат. Андан качканда кайда барабыз?! Таң калам да, калам!

### ТАГАЙ ТУКУМУ

Тагайдан Богорстон, Койлон, Кылжыр деп үч уул болуп, Богорстондон Солто. Кеминде он беш мин түтүн. Бишбек менен Алматы үйөзүндө, Кара-Балта, Ысык-Ата тоолорунда жана түзүндө жашайт. Койлондон Жедигер. Азыраак келип Намангандын үстүндөгү тоолордо турушат. Кылжырдан Сарыбагыш, Бугу эки уруу тарайт. Кеминде жыйырма мин түтүн эл, Бишбек, Биржибал үйөзүнө карайт. Ысык-Көл айланасы, Ат-Башы, Нарын, Кочкор, Чүйдө турат. Чуй деген «суу» деген сез. Бу сунун башы Каракол, Сөөк, Кара Күжүр суулары, арадан Чоң-Кемин суусу кошулуп, Токмоクトун шамал тарабынан өтөт. Акыры Хан тоодон өтүп, күм чөлгө сиңип жок болот.

Кылжырдан Орзбакты, Дөөлөс. Орзбакты балдары Бугу аталды. Бугу демеги энесинин башында бармак башындай мүйүзү болгон. Аны кыз кезинде Ала Мышик тоосунан, таш арасынан кийикчилер таап келген. Ошондо мүйүзүн көрүшүп кайберендии тукуму экен дешкен. Айтымга Караганда адамдан башкача болгон. Сууга көрүнбөй түшкөн. Көрүп калгандар айтчу эле дейт: «тунук боюнан өпкөсү көрүнүп туроочу эле» дешип. Бу энебиздин тукуму арбын болду. Терс дубасын алгандардын атагы бас, тукуму аз болду. Ошо заманда айтканы бу заманда келип тур, «баландын тукуму кем, баландын тукуму арбын болор, андан атактуу чыгаар, бай чыгаар» дегени дегендей болуп турду.

Дөөлөс балдары Сарбагыш аталды. Кылжырдын өз аты Сарыбагыш эле, мойну кылжыр себептүү Кылжыр атыкты. Эми Дөөлөстөн Токо, Жантай, Элчибек, Манап — төрт уул. Токо балдары каракурсак аталды. Аттары бу: Өсүк, Молой, Чечей. Аныгын Алла билээр, жазуучу үкканын жазаар. Жантай уулу: Акчабуу, Аюuke, Токтооку, Таштокум аталаат. Элчибек уулу Таздар аталаат. Манаптын балдары Сарбагыш ичинде манап атанаып, бу күндө он эки болуштун башын кармал турат. Солто, Бугу, Саяк ичинде манап атанаңдар ушулардан көтөрүп алган ысым, ата-бабалары журт сурал келгендиктен манап аталашты.

Манаптан Сүтей, Жарбан — эки уул. Жарбан демеги энеси өлгөндө баланы эне кардынан жарып алышкан, ал үчүн Жарбан деп ат койгон. Жарбан уругу ошондон, ар элге тарап кеткен. Бул уруктан молдо Мөкүш Кул уулу деген чыгып Токмоктун чала казагы менен биргэ элибизге кызмат кылууда. Сүтөйдөн Эшим, Сарсейит, Тугур — үч уул. Эшимден эшим уругу Касымаалы элинде, Андаш деген калк ичинде турат. Башка түүгандарындай көп атагы жок. Тугурдан Чоңчарык. Чоңчарык демеги, Олжотой деген бир адам бар эле ушу уруктан, өзү чоң таман киши эле. Жайдын ысыгында эки кепичине эки улак кирип жатып алаар эле. Бүтүн Анжиян шаарынан бутуна бир кепич табылбай, ошондон улам Чоңчарык аталаат. Мунун уругу көп.

Сарсейиттен Үчүкө, Тұлкү, Канкудаян, Эрдене — төрт уул. Үчүкөдөн Мааматкул, Дөөлөт. Мааматкул уругу жети болуш эл, Эсенгүл, Темир деп айтывлат. Дөөлөт уругу бир болуш — Надырбек деп айтывлат. Тұлкү балдары Тынай деп айтывлат, булар төрт болуш эл, беш минь түтүн чамалуу. Кан Кудаяндан Тоголок дегенибиз бар, жыйырма түтүн чамасында. Кожент тараптагы Ороо-Добо деген жерде кыргыздын мааматкул, тоголок деген уруулары бар, аларды Кудаян ээрчитип барып калтырган. Бу күндө алты-жети минь түтүнгө жетти, кыштак-кыштак болушуп Сүмбүлө-Сай деген жерде Мааматкул, Тагай ураанын чакырып жашашат. Кудаяндын түшүнде кыргыздын кыйласы тарап жок болгон. «Казак кайың сааганда, кыргыз ысар киргенде» демеги казак ордунда калып, көп ач болду, кыргызды болсо Кудаян Аму дайрага алпарып кырды, күтүлганы күтүлдү. Кыргыздар анан Кетмен Төбөгө келип жердеп турду. Эмки кыргыздар ошондон калды. Эрденеден тукум жок.

Эми Мааматкулдан Болот, Темир. Болоттон Дайырбек, Сурке, Айдаке, Эсенгүл, Салыбек, Дайырбек, Айдаке, Суркенин балдары «бешкүрөң» аталаат. Анын себеби атасы Болот өлгөндө кымызга мас болуп уктап калышкан экен. Болоттун сөөгүн Кетмен Төбөдөн жүктөп келип Анжиянда Арстанбабка койгон. Керең болуп уктап калыптыр дешип керең аташкан. Улуу катындан беш уул болгон, бешөө «беш күрөң» аталаат. Эми Эсенгүлга келсек, бешиктеги чагында көчкөндө журтта калыптыр. Эртеси келип карашса эсен-аман жаткан экен дейт. Айтымга караганда кайберен эмизип туруптур. Мына ошондон Эсенгүл аталаат. Эсенгүл уулу беш болуш. Ат-Башы, Нарын, Кочкорду жердейт. Салыбектин тукуму аз, Борукчу ичинде. Темир уулу эки болуш: Кочкордо, Бишбек үйөзүнө карайт. Болот уулу Биржибал үйөзүнө карайт.

### ЭСЕНГҮЛ УУЛУ

Болоттун балдарын айттык, эми Эсентулга келели. Эсенгүлдан Ниязбек, Асанбай, Үсөнбай, Күттүксейит, Карасарт, Кубат, Абдыраман, Шоорук, Базаркул, Назар — он уул. Ар биринен бирден урук тарады. Назардан Назар уулу. Базаркулдан төрт уул, бири Ийса. Ийсадан алты уул, бири Садыр. Шооруктан Шоорук уулу. Атактуусу Көчкөнбай, Элебай. Абдырамандан Абдыраман уулу. Кубаттан Кубат уулу. Карасарттан Карасарт уулу. Күттүксейиттен Шамен, андан Байтерек, андан Балбак, Бекчоро, Чыңгыш. Бекчородон Алыкан. Бул айтывлан жети ата — жети ата Борукчу эли деп аталаып бир болуш эл, Кочкорду жердеп турушат. Динибизге кызмат кылышп, дин адамдарын дос туткан Ийса уулу Садыр азыр кадырлуу, дөөлөттүү, бир болуш элдин аксакалы. Уулу Рустем дагы бир болуштун мыктысы.

Ниязбек уулу. Ниязбектен Бердібек, Бердикожо, Субан, Ормонкан, Ажы, Шатан, Кожобек, Үрыскулбек. Экинчи катындан Тұлқу жалғыз, баары тогуз уул. Тұлқудөн Кооман, Тезекбай. Тезекбай борукчу әлинин башчысы, окумал адам. Кооман динден кабарсыз. Башка туугандарыбызылап динге қызмат қылса болоор эле.

Үрыскулбектен Кайдуу, Осмон, Мусуралы. Кайдуудан Чоко. Чоко үрыстуу жашады. Бир ажайып адам эле. Акылдуу, сөз тапкыч. Өмүрүндө бир адам менен жаман айтып сөгүшпөгөн жана урушпаган. Қөп сүйлөбөгөн, дайыма китеп, гезит-журнал караган, тарых окуган. Аттин, заманында бир маалыматтуу молдо жолукпаган себептүү элибиз үчүн бир да қызмат өтөй албады. Эгер динибизге қызмат қылса башка туугандардан артык қылмак эле. Билбеди да, қылбады. Уулунун да бактысы атасынықынан кем эмес. Атасы үчүн бир медресе салдыrsa болоор эле. Өзү да қөп ойлойт имиш. Бу Үрыскулбектин балдары бир болуш, Ат -Башыда турат. Биржыбал үйөзүнө карайт.

Шатандан Качы. Качыдан Мамбет. Андан Касымалы ажы, Шералы ажы. Бу Касымалы ажы Эсенгүл тууган ичинде дин-милдетибизге өзгөчө қызмат қылып, мал-жанын сарп қылган бир жан. Балдарын илим жолуна баштап, күнүгө күдайга сыйынып, калк үчүн беш мин сомго медресе салдырып, балдарын окутуп, қызмат қылып, акыреттин камын көргөн, бу дүнүйөнүн жалгандыгын билген, замандын алабалынан да кабардар болгон адам. Мамбет ажы уулу Касымалы ажы. Анын уулу Айдыралы молдо. Касымалы төрт болуш. Ажыдан Ажы уулу. Эми Ажыдан Ботокан, Баба. Абыкан. Ботокандан Батыркан, андан Мунгуш. Бабадан Карап ажы. Ысакам, Куламбай ажы. Карап ажыдан Ногойбай, Мамбетжан.

Эми Ормонкан . Ормонкандан Үмөтаалы, Чаргын, Сейилкан. Үмөтаалыдан он төрт уул болуп, мыктылары Қекташ, Тұлқу, Нурташ. Қекташтан Жабай. Нурташтан молдо Эрмек. Тұлқу, Жабай экөөсү азыр Ормонкан уругунун жүрт башчысы. Молдо Эрмек дин қызматчысы. Куран окуп, илим жолунда талаптанып келет.

Бу Ормон кан; «Калкым кан шайлаңыздар»,— деп элге кабар салды. Бир элге бир кан, билги башчы керектигин айтты. Калк ойлонуп турду да, Ормондан башка ылайыктуу адам таппай, Ормондун өзүн шайлады. Ысық-Қөлдүн күн батар тарабында Кочкордон келген чон суунун боюнда Орто Токой деген жерде Ормонго кан деп атак берилди. Ошондан соң Ормон кан ар түрдүү айла-амал издеди. Бир жерге олтуруп кандык этүүгө заман ылайыксыз эле. Бу Ысық-Қөл айланасы, Ат-Башы, Нарын, Кочкор, Жүмгал, Чуй, Сүусамыр, Кетмен-Төбө, Алма-Ата тоolorу адам жок бosh жаткан. Анда қыргыз, казак чагылган огу шекилдүү, бүгүн бир жерде болсо, эртеге екинчи жердеп көрүнүп, араларына башка калкты киргизбей, күнү-түнү аттан түшпөй, бир-бирине душман болуу жолун издеп, кыялдарына не келсе аны иштеп, арак, бозо ичип, коркогун бычып, бирин бири жанчып жүргөн калк экен, бирине бири өкүм сүйлөп, жаза берген, мал-башына залал келтирген. Эми Ормон болсо опузалап коркутуп кан болуп турду. Аракты арам деди. Өзү ичпеди, жана тилин алганга да айтты. «Ичпе, акылды алат экен, муну ичип акылдан адашкан жакшы эмес» дечү экен. Анан да орустардан окус бирөө канды көрмөккө келсе ага да көрүнбөй қыйын болсо жарым станса же бекет жерден токtotуп, жакын келтирбей ары үзатчу экен. Айтчу дейт: «Бизди кан деп угуп, кан деп келет. А биздин канга ылайык бир ишибиз жок. Эгерде бүгүн келип сыйрыбызды алса, эртең келип өзүбүздү албайбы» дечү экен. Ошентип орусту көрбөй турup маалыматтуу эл деп билээр экен да калкынын баёолугуна ичтен сыйып көчүп жүрөөр экен. Эчен төөлөргө курал жарагын жүктөтүп, кан сөөлөтүн көрсөтүп, дар куруп, адам өлтүрмөккө азирленип, жаки бир калкты чаап, аны талоон кылууга даярланып жаткандай түр көрсөтүп, ар түрдүү ақыл айла менен опуза көрсөтүп жүргөн себептүү «Ормон опуза» деген сөз калыптыр. Уулу Үмөтаалы орус акимдигине ылым санап достук тилеп барган экен. Омский же Томский улугу болсо керек, ошондан 300 сомго турараңыз даражалуу чен алып көп ызаат, урмат сый көрүп кайтыптыр. Жолуккан улугу бир шаар ордун сураган экен, азыркы Алматы ордун бериптири. Үмөтаалы Ормонго келип айтканда, ошондо Ормон кан

айтыптыр дейт: — «Балам акылың жок массың. Атам билер дебедин. Жер бергениң, эл бергениң» — дептири. «Эми элди берген экенбиз, эртелеп бала окутуп, орустардын амалын кошо үйрөтөлү», — дептири. «Атам жинди болгонбу, берсем казак жерин бердим го», — деп Үмөтаалы чыгып кетиптири. Ормон кан өлдү. Ордуна Үмөтаалы олтурду. Адамдарды жазыксыз өлтүрө баштады. Ошол арада Алматыга орустар түшүп турду. Анда Бишбекте Рахматулла деген Кокон каны койгон бир аким келип турган эле. Бу сарттын жабыры жанга батып акыры солто уругунан Байтик баатыр Рахматулланын башын кесип, Алматыдагы орус улугуна кабар кылып, Бишбекти Байтик баатыр тапшырды дейт. Орус оёзго Байтикті жардамчы кылып, Үмөтаалыны султан шайлады. Ал убакта азыраак бийлиги болсо эле султан болду дешчү экен, андан бөлөк айтчу эмес. «Үмөтаалы султан болду» деген кептин төркүнү ошол. Аал ал болду, анан барып Үмөтаалынын ордун Шабдан баатыр басты. Шабдан баатыр ошол күндөн, ушул күнгө чейин оруска биринчи ызааттуу адам болду. Аны анан айта жатаарбыз, кайда болсо акыл керек, илим керек экен.

Эми Субандан Адыл, Мусаке — эки уул. Адыл акыйкатта баатыр адам болду, бирак баатырлыгынан пайда көрбөдү. Акыры киши колдуу болду. Мусакеден Байгазы, Койкелди, Байгазыдан Капсалан, Эсенгул. Азыр бир болуш элди баштап Субан эли аталат. Нарындын ичинде Нарын участкесине карайт. Бердикожо, Бердигек балдары Субан элинде турат.

### ТЕМИР УУЛУ

Темирден Кулуке, Boогачы, Черикчи, Назар төрт уул. Кулукеден Кулуке уулу, Boогачыдан Boогачы уулу. Атактуусу Мұсуралы, Бакы ажы. Бу Бакы ажы кыргызда биринчи диндар адам, азыр алтымышта. Али да сабак окуйт. Мұсуралы аке 70 жашта. Билгени күн-түнү жылкы багуу. Аман болсун. Назардан Назар уулу. Атактуусу Байменде ажы уулу молдо Жанболот. Черикчиден Бургудай, Жаныбек, Абайылда, Жамангара, Mama, Караменде, Бекбото, Адылбек, Дайырбек, Карабай, Манапбай, Кенжетай — он эки уул. Бургудайдан Бургудай уулу. Атактуусу Касымбек. Жаныбектен Жаныбек уулу. Атактуусу Абыласан. Жамангарадан Жамангара уулу. Мамадан Mama уулу, Карамендерден Караменде уулу. Бул уруктан Байгазы тың чыгып, журт агасы боло келди. Уулу Осмоналы азыркы журт баштаган жигиттин бири. Бекботовон Бекбото уулу. Карабайдан Казак дегенибиз бар.

Абайылдадан Шербото, Нарбото, Төрөгелди, Шадыкан, Бекий, Кундак, Капсалан, Асыл, Пазыл — булар Ботокоз байбичеден. Экинчи катындан Шеримбек, Ыбыке. Үчүнчү Субан деген энебизден Кыдык маркум жалгыз. Төркүнү жараш болгон учун Жараш эне дейбиз. Эми баарына кудайым кубат берсин. Шерботовон Шербото уулу. Нарбото өз заманында баарынан атактуу эле. Төрөгелди болсо Ормондон соң ордуна олтуруп журт башкарды. Эми Төрөгелдинин кылган ишин, көрсөткөн эрдиктерин айтып отурса, пай, пай, пай, адамдан мындай чыгарбы дейсин, көргөн-билген сүйлөп отурса көздөрүңөн жаш кетээр, улам бири бир кызыгын айтып, баш чайкап турушаар эле. Ошол Төрөгелдиден Шамыкан, Батыркан, Үркүнчү, Карасай, Чоткара деп беш уул. Шамыкандан Молдо Кылыш ақын. Батыркандан Муратаалы, Эсенаалы, Бай. Үркүнчүдөн Өтөмбай, Кудайберген. Кудайберген бу дүйнөнүн доорун жалгыз өзү сүрдү десе бolor. Жалаң ойун-тамаша үстүндө жүрдү. Эгерде-илимдүү элдин ичинде болгондобу, экинчи Адисон<sup>2</sup> болмок. Айла канча?! Чымчыкка чымчык алдырчу эле, арген добуш, бир нерсе ойлоп таап алчу. Дагы айттайын десең тилин жетпейт, такта үстүнө он төрт кыл тагып герамафандай күү чыгарып угuzzu эле. Эми муну өзүнөн башка жан билбейт. Кайран жөндөм бошко кетти, соңуна сабак калбады. Карасайдан Суранчы, а да атактуу жигиттерден. Чоткарадан Жакып ажы, Абир. Азыр булар да журт башчылары. Абирден молдо Нарынкул. Молдо Нияз Жакып уулу экөө Медресе «Галияны»<sup>3</sup> Уфа шаарда 1914-жылы 15-апрелде бүтүрүп келишти. Шадыкандан Бектен ажы, Бектен ажыдан Токтосун, Али-аскар. Азыр Темир уулдарынын башын кармап. күндөн-күнгө аброй

дөөлөттөрү артып барат. Кундактан Султан, Медет — эки уул. Султандан Кадыркул, Медеттен Үйманаалы. Булар да ата-бабаларынын атагын көтөрүп, намыс алдыrbай жүргөн жигиттерден. Шеримбектен Байгазы, Токо, Жакыпбай — уч уул. Байгазыдан Балбак. Токодон Кудайберген. Жакыпбайдан Жуманалы. Абыкеден Канат, Касым, Байдалы. Канат да Темир уругунун атактуу адамдарынан. Динге көмөкчү эле. Уулу молдо Ысак медресе «Галияны» Уфа шаардан бутурду, 14-жылы 21-апрелде дүйнөдөн кайтты.

Кыдыктан молдо Сабит, же молдо Жаркынбай ажы. Бу Темир уругу эмес, саяк, сарыбагыш тукумдарына чейин дин тааныткан, туура жолго салып, иман, ислам үйрөткөн, илим жолун көрсөткөн адам. Буга чейин кыргыз ушундай бир абалда эле, ал үчүн арам нерсе жок эле. Өлгөн малдын этин жеп, зынаа<sup>4</sup> кылып, уурулук жасап, жылаңач жүрө берген. Бу кишинин насыйкатын угул калк ээрчиidi. Адал-арамды ырымдап, илимден аз-аздап кабардар болуп, калк жолго кире баштады. Ал убакта аалым жок эле. Кожо, хафиз, чар-китептин кара каттарын окуу менен намаз окулар эле. Иман ислам, Алланы далил менен таануу жок эле. Бу адам өз кадарын салып Мухаммедали дамбылданы алдырды. Мындай кийин шарият жолу билинип, ошондон илим окуу алга жылды. Талаадагы койчу, жылкычы дебей сабак окуй турган болду жана да дин илимди жондотуп билди. Андан соң куран окуу, кыраат үйрөнүү башталды. Чар Жыгачтык Жамалидин каарыны Шабдан баатыр алдырып, мин сомго катын алып берди, бир нече жыл колунда кармады. Азыр элдин кыраат билгени ушунчалык; бир арипте кандай окум, анча тур сыпаты бар десениз, карысынан жашына чейин такалбай айтат. Мындай акыбал башталганына 10 жыл болду чамасы. Ушул азыр да 1901 — 1902-жылдарда Тройский шаарынан Токмок шаарыбызга Закир каары Вагапов деген устартар келди. Бул убакта шакирттердин саны ушунчалык артылды дейсиз көптүгүнөн Токмокто турган Чебаков деген улук кыргыз балдарын шаардан окубасын деп буйрук кылды, күүй баштады. Шабдан баатырдын суранычы, устатыбыз Закир дамбылданын кайраты астында гана таралбады. Жылдан жыл артылып, бу адам «Нахра Сарыф» илимин окута баштады. Кыраат эки түрлүү артылды. Кыргыз баласынан каарылар чыга баштады. Тарых, жаграпия илими, эсеп, усул жадид окуу ушул кишиден башталып балдарыбызга азыраак жан кирди. Дамбылданын кенеши менен балдарыбыз бу күндөрдө ар кайсы үлкөн шаарларга кетишип, тарых жаза тургандар чыкты. Уфага барып медресе «Галияны» бүтүрүп кайта турган болду, жана да милдетин өзү алып ар кайсы шаардан маалим чакыра турган болушту. Мындай мурда, кеминде 20 жыл абалы бала окуткан молдо малай кызматчы катарында эле. Дооран талашып, уруш чыгар эле. Ал, андан мурда дооран, мал алуудан коркор эле. Элүү жылдын ары жагында болсо купуя тил, кат ордуна чыбык кыркаар эле, доону ошентип бүткөрүшчү. Орозо тутар эле да намаз окубас эле. Арасында намаз окуганы болор эле. Аны молдо деп коюшчу. Ооз ачканда күндүн батканы менен иши жок, качан азан айтылат деп карап турар эле. Азан айтылганда аз болсо он чакырым жерден атайын ат менен келип карап турган адам атын аябастан чаап жетип, кабар берер эле, ооз ачар эле. Намазга түшмөк учун келер эле. Бирок айта турган сөзү жок, «эки жылда кыямат болот, имам Махдий<sup>5</sup> чыгат» деп, туура келсе келбесе да айтып коё берер эле. Намаз жаназа да окуучу эле. Бирок тизе бүгүп, сәждеге баш койчу дешет. Бир адам ошентип жаназа окуп жатса экинчи бирөө айтат дейт: «Мен жаназа окуганды көргөнүм бар эле, сизчилип жыгылып окуганы жок эле дейт, анда беркиси жооп бериптири: «Ал авалкы намаз, бу намаз Кудаярхандан соң чыкты, тизе бүгүп сәждеге баш уруп окулмай болду» деп билген кишини жеңип кетиптири. Эми ошондой күндөгү элди ушу акыбалга жеткирген молдо Жаркынбай, андан соң Мамбеталы кыргыз уругунан, андан соң Жамалидин каары эмеспи. Дагы андан соң бизге чар тараптан жол ачкан дин агасы, билим баасы, сарыбагыш, солто, буту, саяктын да устаты Мухаммед Закир Абдулкашаф уулу Вагапов эмеспи. Мусулман баласы эртели кеч дуба окуп, диндеш түүгандарын көңүлдөн чыгарбай жүрүшү лаазым. Экинчи уулу Чубуй, үчүнчү уулу Осмоналы, ушул тарыхты жазуучу, кейипи ушундай<sup>6</sup>, кыргыз кыяппаттуу, башында тебетей. Андан Сулайманкул, Бозжигит, Исамидин,

Абдывали — жети уул. Кудайым барыбызга кетпес бак берсин, туура жолго салсын, бөөдө кайгыдан сактап, эки дүйнөдө эч нерседен кем кылбасын. Оомийин, раббилаламин.

### **ДӨӨЛӨТ УУЛУ**

Дөөлөттөн Карамурат, Надырбек, Бай, Аалы — төрт уул. Карамуруттан Ныяз уулу. Надырбектен Мусулман, Сыдык — эки уул. Мусулмандан Седет, Абыке, Кубат — үч уул. Седеттен Седет уулу. Абыкеден Абыке уулу. Кубаттан Кубат уулу. Ушул эле Кубаттан Бердибек, андан Адил ажы, андан Аблай ажы, Асралкул. Аалыдан Аккулак уулу. Атактуусу Сейит ажы. Байдан Калыгул. Калыгулдан Көбөгөн ажы, Кочкордо Карагоо базарын салдырган. Өзү динибиз, элибиз үчүн керектүү, дөөлөттүү ачык сөздүү жан. Надырбек элин бийлейт. Карагоо калаасын салып Эсенгүл, Темир туугандарга да кадыры артты.

### **ТЫНАЙ УУЛУ**

Сарсейиттен Түлкү, Түлкүдөн Тынай. Тынайдан Атаке, Сатыбалды, Сокур — үч уул. Атакеден Солтоной, Абылай, Байшукүр- Жангазы, Карабек, Таштанбек, Сартай — жети уул. Солтонойдун Кудайменде, Тайлак, Кулатай, Жамбай, Жансары, Кулсары — алты уул. Бул убакта алты уул аталышат. Кудаймендеден Канаша, Сопубек. Тайлактан Бабакан. Бабакандан Турдубай, Нурбай, Үсүй. Култайдан Чүкө. Жамбайдан Дөөлөт. Жансарыдан Кулуке. Кулсарыдан Ормон уулу Балбак. Абылайдан Бегаалы, андан Жанкарач, Байсубан, Төлө. Таштанбектен Таштанбек уулу. Бул уруктан тыңы молдо Сейитказы. Чынгыштан Кудаяр. Балкыбек, Мырзабай. Андан Кулмат, молдо Касым. Кудаярдан Сооромбай. Сооромбай өз заманында Токмок шаарында улуктун жардамчысы мансабын ээлеп, журт атасы боло келди. Анын уулу Дүр азыр да атасы Сооромбайдын ордуна олтуруп, бир болуш элди жалгыз бийлеп турат, башка болуштардын журт бийлеген адамдары да ызаат кылат. Динибизге Шабдан соңунан кызмат кылган, медресе салдырып, мударис алдырган, бала окуткан, жаки шакирттери собол-жооп, талкис окуган жалгыз Орто Азия кыргызынан Дүр медресесинин молдосу болор. Ысымы Шарип Нажимидин дамбылда. Касиеттүү Букардан билим алып, мудариси күбө намә алган. Медресеси өкүмет тарабынан салынып, баасы 10 мин сомго түшкөн. Медреседе бир тарабынан орусча окутуп, пайдаланып турган жалгыз Дүр. Сартайдан Жантели, Байтели, Ажыбай, Калча — төрт уул. Жантелиден Серкебай, Байтелиден Саке. Сакеден молдо Өмүралы — журт ээси. Ажыбайдан

Эркимбай. Огомбайдан молдо Өмүр — дин устatty, динге кызмат кылган жан. Карабектен Жантай, Телтай, Молтой, Маргозу — төрт уул. Телтайдан Шаралдай. Анын уулу Далбай, Далбайдан Султан. Азыр Султан заманыбыздын ызаттуу адамдарынан болуп. Атаке элин баштайт, Кичи-Кеминди жердейт. Молтойдан Молтой уулу. Буларды баян этип бере турган адамдарга жолукпадык. Ошол себептүү жазылбай калды. Маргозу балдарын тааныган-билгенди да таппадык. Тайболот деген атактуусу бар.

Жантайдан Мырзаалы, Чыпай, Искендер, Маамыт ажы, Шабдан баатыр, Үйманалы ажы. Төлө ажы, Үсабек ажы, Үскак — тогуз уул. Мырзаалыдан Алагуш. Чыпайдан Чыпай уулу. Искендерден Нуралидин, Үйманаалы. Шабдан баатырдан Солтонбай, Мөкүш, молдо Самидин, Кемелидин, Аманидин — беш уул. Ар бири ар башка кесип кылдырат; балчылык, зоот иштетүү, мал бактырмак шекилди кесиптери болгон, жана да бири болуш, бири- болуштукка кандидат, бири Шабдандын ордуна олтурган, бири журт башчысы шекилди ар бири ар башка орунда эле.

Шабдан баатыр жетимиш үч жашында дүнүйөдөн өтүптүр. Бул арада башына бир түрлүү жамандык келип, жоопко кириптер болбогон, дүнүйөнү күнүгө канча бир адамга төгүп-чачып турган, ошончолук мартабасы артылган. Бут өмүрүндө бир да кемип токтоп калбады. Баатыр кай жерде жүрбөсүн мал союлуп, самоор коюлуп турду. Шабдан баатыр келатат десе жолун тосуп чыгышаар эле. Бири муктаж,

бири баатырды көрүүгө ашык, бири үйүнө кондурууга күмар, бири малын берүүгө, бири мал алууга, бири сөзүн угууга, дагы бири эмнеге экенин өзү билбейт, баатырдын алдына барып калганын гана бир билип калар эле. Ошентип, баатыр үйүндө болсо да, шаарда болсо да, сапарда жүрсө да эл дайыма баатырдын алды-артын курчап топтошуп, бирине-бири жол бербей жүрүштү. Ошондой акыбалда өмүрү өттү. Өзүнүн казалында айтылгандай, күнүгө нече миң сом колуна келсе, он тыйыны калbastan ошол замат калкка таратып берип турар эле, жана ошончолук көп мал күнүгө күтүрөп ордуна толуп да турар эле, кетип да турар эле. Канча адам мал алууга келсе, ошончо адам малын берүүгө даяр эле. Агер бүгүн бир ат берсе, эртеге эки-уч ат алар эле. Баатыр ажыга бир тыйын менен миң сомдун кадыры бирдей эле. Канчалык мартабалуу болсо да, жакшы адаты ошончо мол эле. Текеберликтин жугу да жок эле. Жөө жүрөбү, аргымак жорго же байтал минеби бары бирдей эле. Жол жүрүп келатканда алдынан бир муктаж адам же бир дубана чыкса токтолбостон аттан түшүп, ал адамдын муктаждыгын бүтүрүп, анан сапарын улаар эле. Минген аты аргымак болсун, байтал болсун, тартынбастан берер эле, алдына не келсе минер эле. Салтанат, сөөлөт күткөндү сүйбөс эле. Алдына дубана, жинди келсе да сүйлөшүп олтурар эле. Жаман, жакшы деп ойлобос эле. Тартиби ошондой эле. Бүгүн эшик алдына бир топ мал келсе, эртеге үй алдынан сөөгүн көрөр элеңиз, үйдө үзүм эт калчу эмес. Мындай расход, мындай алыш-беришке акылыңыз айран калат. Ошону көргөн бизге бир да жалганы жок бекерден-бекер бир адамдын кылбаган ишин кыйналып жаза бермек бизге да жигитчилик эместир. Биздин кыргыздын бир адаты бар, бакыл адамды ушунчалык дүшман көрөт, бир да күнөө кылбаса да, өлтүрүү, жок кылуу, акыры колунан келбесе тилдегенге ашыгаар. Жоомарт адамды ушунчалык жакшы көрөт, ал үчүн, мал эмес жанын курман кылууга даяр. Баатыр болжолсуз жоомарт болгону үчүн, биздин кыргыздын үч күндүк жердегиси баатырдын алынан кабар алып, шашылыш келип, жолугуп кетип, мал болсо аябастан берип, алып турар эле. Баатырдан алууну бактылуу мартаба көрүп, баатырга берүүнү бийик даража көрүп, кубанар эле. Бир нечеси даба издел, муктаждыгын айтып зарланып, ар бири максатына жетип, шаттанып кайтар эле. Бул кабарды угуп, Анжиандан эшен, Намангандан кожо, Букардан молдо, шакирт, Ирандан кызылбаш, Мекеден шайык, Медийнадан сейит, Кашкардан дубана болуп, ар кайсы шаардан кур калбай, бири кетсе, бири келип турган. Баарын кур койбой жөнөтүп турган. Баатыр ажы ошентип жетимиш үч жашын өткөрдү.

Өкүмет тарабы Баатыр жаш убагында Кокон кандарына карачу экен. Ар убак канга саламга баргандада ызат, урмат этип, көп сый көрсөтүп, кабаттап кымкап кийгизип, чен берип узатчу экен. Жылдан жылга мартабасы артылып ханга жана жолукмак болуп кетти. Ошо кезде кыргыздар сарт уруктарынын жаман кыял, жаман иштерине чыдабастан, орус акимдерине адам жиберип, кабар алып, адилдигин угуп, мында кеңеш масилет кылып калды. Баатырдын келишин күттү. Аз убакыттан соң эч нерседен кабарсыз, ханга жолугуп, Баатыр кайта келди. Жолдо Бишкек шаарында сарт улугу бар эле, анда кирип, көргөн билгенин баян кылды. Ал Баатырга ишенбеди. Адал адам деп ойлободу. Акыйкattap сурабастан баатырга жаман ниет көрсөтө баштады. Акыл-айлалуу Баатыр колго түшпөдү. Жолго чыкты, үйгө келди. Ошол арада жамандыгы башына жетип, Бишбек улугу Рахматулла деген Байтик баатырдын колунан өлдү. Эми айттай кетсем болбос. Сарт улуктарынын жамандыгына, зулумдугуна тундук. Кой деп малыбыздан зекет алаар эле. Мал санаганда ат баккан адамдары чыгып санаар эле. Элүү кой санаса да бир чыны чай колунда турар эле. Көк шалыдан өтүгү бар такасы бийик, ошол өтүк менен салынган көрпө, жастыкты булгаган, кайда барып консо да сулуу бала менен катынга асылган, жана «адамда да зекет бар, сулуу кыз бересиңер» деген. Ал турмак эченин уурдап барып да өлтүргөн. Акыры тыйылбаган соң Рахматулланын башын кесип, сарттарды талап, Саркожо дегенди чапкандын себеби ошол. Эми ушундай акыбалда орустун кол алдына кирдик. Ок аттай, кылыш чаппай адөөлөт саясында өмүр өткөрмөк үчүн, иншаала пайдасын көрдүк. Караптакты элек, аалым болдук, бузук элек, түзүк болдук, көчмөн элек, олтурук болдук. Бирок беш-алты жылдын ичинде биз үчүн падыша тарабынан бир аз мархабат болгону менен түркөйлүгүбүздөн Думасы бир тарабыбыздан басса, экинчи тараптан жакшы

жерлеребизди мужуктарга тартып берип, биздин «кыштак болобуз» дегенибизге жердин жаманын көрсөтүп, жаки берген арыздарын кабыл этпей, бир шылтоо таап, жаки кечикирип, каалообуз таш каап, жайыбыз түгөндү. Жер-суудан айрылып, жагдайсыз бир абалда калдык. Ошентип мархабаттан кур калдык. Түркөйлүктөн ашкан жамандык жок, мураттан калбайлык. Ошентип орус кол алдына кирдик. Абалтан жоокерликке үйрөнгөн калкыбыз ким кимине жамандык кылар болсо абалкы салтын кармап баш бербей турду. Аның үчүн Бишбек оёзунан войсковой старчын Шабдан баатыр ажы Жантай уулун, Байтик баатыр Канай уулун, Жанкарач Эшкожо уулун, Ногойбай Дөөлөтбек уулдарын калк арасынан жардам үчүн чакырып бир бирине орун берип, калкты ошолордун жардамы менен жакшы иретке салды. Шабдан баатыр Ат-Башы, Нарын, Анжиан жагын тынчтандырды. Ал тарап Кытай менен чектеш. Андан соң Коконго аскер барганда көп жардам көрсөттү. Кайда болсо урушпастан, ынтымакка алуунун жолун тапты. Ошол себептүү көп уруш болбостон Анжиан тарапка баштады. Дагы бейбаштыктан күнөө кылып улуктар колуна түшкөн казак, кыргыздардын көбүн азаптан куткарды. Бутуна кишен түшүп сотко кеткен адамдан айтЫМГА Караганда 73 адамдын өкүмүн өзү сурал алыптыр. Кыргыздын же Орто Азиянын орус кол алдына кириши 1867-жыл болуп, буга чейин 48 жыл өтүптур. Калпаковский деген жандарал эле караткан. Эми бу заманда баатыр ажы 73 жашка келип ушундай салтанаттуу, өмүрүнчө талыбай-арыбай, ар иштерди бүтүрүү, жараштыруу, келиштирүү менен алек эле. Баатырды бир көргөн киши айрылгысы келчү эмес. Анткени кыргыздардын кичине ишинен баштап, чоң иштерине чейин бүтүрүп туроочу эле. Кыргыздардын башында турган амирчи-буйрукчусу эле. Бек жоош гана адам эле. А эгерде каарланса кайраты арстан шекилдүү, алдына адам даап барабас эле.

Сөзү иликтир шекилдүү адамды тартып турар эле. Сөзүн жагымдуу сүйлөө бу заттын адаты эле. Жай болсун, кыш болсун таң сөгүлгөндө туруп, эрте намазын окуп, андан соң ак карлуу тоо шекилди аппак үйдүн ичине кирип көрпө, төшөк жайылган килем үстүнө барып олтурары менен эки адам эки кулагынан көтөрүп самоор алып кирип, аңгыча «ассалломалейкум» деп эшен, молдор келип калар эле. Андан соң дагы саламын айтып, топ-тобун жазбай, үйүр-үйүрүн бузбай биринин артынан бири тынбай кечке чейин кыргыздар, казактар, сарттар келе берер эле арыз-арманын айтып. Бири кыз качыран, бири катын, бири мал уурдаткан, бири колго түшкөн, бири киши өлтүргөн, бири күн алмак үчүн, бири муктаждыктан, бири муктажсыз эле күлүк, жорго шекилдүү жакшы ат алуу үчүн, ар биринин ишин бүтүрүп, күсөгөнүн берип турар эле кайран киши, кайран асылзат, өзү окуу, жазуу билбесе да, кыргыздын адат-салты бу заттын көкүрөгүндө көлкүлдөп жыйылган эле. Мына ушун үчүн арыбай-талыбай 73 жашын ушул шекилдүү кызмат менен өткөрүп жүрбейбү. Олтурган жери Токмок шаарынын күн чыгышы, Алматы шаарынын күн батышы, Тянь-Шань тоолорунун тактысы, демек жалган болбосо, абалкы замандагы түрк хандарынын ичинен бирөө жарым тирилер болсо айтмак эле: «Мурунку көчүп жүргөн түрк хандарынын салтанат үчүн жайлаган жайлоолорунун бири эле» деп. Күн жүрүш жагын караңыз: күн чыгыштан күн батышка созулуп башы булуттан чыккан сур тоо, ортосунан чулгап калган карагай, башы аппак кар! Андан төмөндөй тартып күн чыгыштан күн батышка бүтүн талаасына чейин көк жашыл чоп! Көз жеткен жердин бары ушундай. Шамал тарабында тоо басыраак тартып, эки жерден жол келет. Бири Токмоктон чыккан араба жолу, экинчиси Кичи-Кеминден келген жол. Төрт тарабы тоо менен тосулган, ортосу түз талаа. Чүй, Кемин суусу жарып өтөт. Ана! Баатыр ажынын 10 мин som сарп кылып салган зор мечитинин үстүнө чык! Азан айта турган Буранага олтур! Ал колго дүрбүнү, бүктөмүн жаз, көзүңдү ач! Карапыз, карагай арасына: бири чыгып, бири түшүп турган таш башындағы кийик, элил, ар кыл аң! Андан төмөн назданып оттоп турган кыргыз малы. Ана! Ошол тоолордон шалдырап түшүп турган суулар. Анын жанында үч жүз, төрт жүздөп жаткан бал чөлөктөр. Ана! Шамал тарапка караңыз! Төмөндөн көчүп келген мужуктар - өнөрсүз кыргыздарды эртекүн кызматчы этер. Андан бери караңыз! Күмүш күбөгү жалтырап ағып жаткан Чоң-Кемин суу. Андан бери жакта чоң саз, бири учуп, бири конуп жаткан өрдөк менен каз. Жанында аппак карлуу тоонун учу шекилдүү кызыл, жашыл тасма боо менен байланган зор үйлөр, алар Баатырдын балдарынын үйлөрү.

Анда жай күндөрүндө олтурушат.... Түш эле. Намаз маалы. Күнгө жума, 28-март. Бүгүнкү күн ырасында ыракат. Чөптөрдү караңыз: падыша таажысынын гүлү шекилдүү. Карыңыз: койчумандар пияда, жылкычылар кыяда. Төрттүлүк мал тууган балдарын көргөндө ничке давыш менен маарап, кишинеп турган, бир бирине ийрилип турган, булбул күштар сайрап турган, барча жаныбар жыргап турган... Бу куну баатыр ажы бир аз гана сыркоо эле. Жакшы болгондур. Катуу оору эмес көрүндү эле... Ал, Қыдыrbай сопу азан айттууга чыкты. Карыңыз, тышынан узун бой кымча, добушу беш чакырым жерге жетет. Өзү кытай уругунан. Атасы Супатай Садык уулу, анын атасы Борболдой Кудайкул уулу, анын атасы Байбарак баатыр Андаш уулу, анын атасы Атантай — кытай уругунан. Жети атасына чейин билемин. Түш намазга ошол убакта Баатыр балдарын чакырып, насытын айттып, дааратын алышп, бар намазга деп чыгарды. Үйүн мечитке жакын тикирген эле. Имамдан добуш эшитилгенде козголуп, мамык жастык үстүндө жатып, шайы жууркандан баш көтөрүп, намаз маалы болдубу деп сурап калды. Қыдыrbай азан айттып, калк намазга кирди. Баатыр ажы да намазын окый баштады. Имам кутба окый баштады. Баатыр ажы имам: «ва-али-ал-лам-ал-хамам » деген убактыда жалган дүйнөдөн чын дүйнөгө көчтү. Үйдөн тынчтык кетти. Катын балдарынын буркурап боздошу, муңканышы эшитилип, эркектер намазды кыска окуп чыгышты. Баатырдын кайтпас сапарга кеткенин көрүштү. «Боорум, өбөгүм, жөлөгүм, медерим, кубатым, атам» деген добуштан асман бүркөлдү. Ошол күндүн ичинде бүтүн Жети-Суу облусунун калаада — талаадагылары болсун, тамам эшитишти. Карыядан жаш балага чейин баатырдын кабарын сүйлөштү. Бу кабар Алматыдагы губурнадырға да жетти. Губурнадыр улуктары Бишбек үйөзүнө амир кылды, жаназа ырасымына даяр болууга, Токмок пристав улуктары маркумдун малын кезек-кезек салдаттарга бактырып, кызмат кылдырды. Кабырына салганда көп насыйкат айттылып, асманга мылтык атылды. Эми Баатырга келген адамдар отуз эки болуштан келди. Орто эсеп менен он беш мин чамалуу болуп, келген элге үч жүз жылкы, он беш он беш тулкү ичик баштаган жүз чапан өлүмтүк илинди. Баатыр балдары дооран үчүн бир мин жети жүз сом күмүш, ээр токумдуу тогуз ат, үч жуп ат чеккен бир повозке араба коюшту. Көр казганга жүз сом, көр садагасы сексен сом жана куран түшүргөнгө үч жүз отуз сом, катындарга мин сом чыгым этип, кызмат кылышты. Бу заттын пайдасы тириүсүндө болгон шекилди эле, өлгөндө да көпкө тийди. Ашын бергенде да бүтүн сарыбагыш уулу малын аябай сарп кылып, мин тогуз жүз үй тигип, он күн бою тамаша кылдырып, ат чаал, эр сайыштырып, түрлүү оюндарды өткөрүштү. Эми калганы бул казалынан билинер. Ва ассалам.

1: Курманжан датка 1907 ж. 96 жашында көз жумган.

2: Адисон — Эдисон Томас Алва (1847 — 1931). Америкалык чоң окумуштуу. 1915-жылы Нобель сыйлыгын алган

3: Медресе <Галия>— 1906-ж. Уфада Зия Камали тарабынан ачылган.

4: Зинаа — араб сөзүнөн бүзүктүк деген маанини берет. Өз ара никеде турбаган эркек менен аялдын жыныстык байланышта болушу. Шариятта Зина үчүн ташбараң кылып өлтүрүш жазасы көрсөтүлгөн

5: Имам Махдий — Аллаанын туура жолго жетелөөчүсү. Исламда акыр заман болгондо, бул пайгамбар жерге келип, адамдарга адилеттак үйрөтет деп айттылат

6: Ушул жерде Османаалы молдонун сүрөтү салынган